

Vətən müharibəsi şəhidləri yad edilib



Həzi Aslanov adına Ordu İdeoloji və Mədəniyyət Mərkəzində torpaqlarımızın işğaldan azad olunması uğrunda canlarını fəda edən şəhidlərin ruhlarına ehtiram məqsədi-lə “Şəhidlər ölməz - Vətən bölünməz!” tədbirlər silsiləsi çərçivəsində növbəti anım mərasimi keçirilib.

Müdafıə Nazirliyinin Mətbuat xidmətindən AZERTAC-a bildirilib ki, Vətən müharibəsi şəhidləri Ülvı Rəfiyev və Saday Məmmədəliyevin xatırəsinə həsr olunan anım mərasimində onların ailə üzvləri, dostları, döyük yoldaşları, Müdafıə Nazirliyinin və ictimaiyyətin nümayəndələri iştirak ediblər.

Əvvəlcə xalqımızın Ümummilli Lideri Heydər Əliyevin və Azərbaycanın suverenliyi, müstəqilliyi və ərazi bütövlüyü uğrunda canından keçən şəhidlərimizin xatırəsi bir dəqiqəlik sükkutla yad edilib. Azərbaycan Respublikasının Dövlət Himni səsləndirilib. Sonra tədbir iştirakçılarına hər iki şəhidin şərəfli ölüm və döyük yolundan bəhs edən videoçarx təqdim olunub.

Tədbirdə Müzəffər Ali Baş Komandan İlham Əliyevin rəhbərliyi ilə qüdrətli ordumuzun düşmən üzərində qazandığı parlaq Qələbədən, Vətən müharibəsində Azərbaycan oğullarının göstərdiyi qəhrəmanlıq və şücaət nümunələrindən söhbət açılıb.

Şəhidlərin ailə üzvləri onlara göstərilən diqqət və qayğıya, eləcə də övladlarının xatırəsinin uca tutulduğuna görə dövlət başçısına və Müdafıə Nazirliyinin rəhbərliyinə minnətdarlıqlarını bildiriblər. Sonda Həzi Aslanov adına Ordu İdeoloji və Mədəniyyət Mərkəzinin yaradıcı heyəti qəhrəmanlığı, vətənpərvərliyi tərənnüm edən musiqilər ifa edib.